

رَضِيَ اللهُ عَنْهُ

# عثمان غنى

## کے پیارے اخلاق

04 June 2026



(For Islamic Brothers)

پاکستان کے علاوہ دنیا بھر میں دعوت اسلامی  
کے ہفتہ وار اجتماعات میں ہونے والا بیان

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ

أَمَّا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

أَلصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ

أَلصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُورَ اللَّهِ

نَوَيْتُ سُنَّتَ الْإِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آپ زَم زَم یاد م کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

## دروِ پاک کی فضیلت

اللہ پاک کی رحمت بن کے دنیا میں تشریف لانے والے آقا صلی اللہ علیہ وآلہ وسلم نے ارشاد فرمایا: مَنْ سَأَلَ أَنْ يَلْقَى اللَّهَ عَدَا رَاضِيًا، فَلْيُكْثِرِ الصَّلَاةَ عَلَيَّ  
یعنی جسے یہ پسند ہو کہ اللہ پاک کی بارگاہ میں پیش ہوتے وقت اللہ پاک اُس سے راضی ہو تو اسے چاہیے کہ مجھ پر کثرت سے دُرود تشریف پڑھے۔ (کنز العمال، ۱/۲۵۵، حدیث: ۲۲۲۶)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٌ

## بیان سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: أَفْضَلُ الْعَمَلِ الْبَيِّنَةُ الصَّادِقَةُ سَجِي نَيْتِ سَبِّ سَبِّ مِنْهُ أَفْضَلُ عَمَلٍ هُوَ۔<sup>(1)</sup> اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿ علم حاصل کرنے کے لئے پورا بیان سنوں گا ﴾ با اَدَب بیٹھوں گا ﴿ دورانِ بیان سُستی سے بچوں گا ﴿ اپنی اصلاح کے لئے بیان سنوں گا ﴿ جو سنوں گا دوسروں تک پہنچانے کی کوشش کروں گا۔

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٌ

## گستاخ کا چہرہ کالا ہو گیا

حضرت سعید بن مسیب رَحْمَةُ اللهِ عَلَيْهِ تَابِعِي بزرگ ہیں یعنی آپ نے صحابہ کرام رَضِيَ اللهُ عَنْهُمْ کی زیارت و صحبت پائی ہے، بہت نیک، عبادت گزار اور ولی کامل تھے۔ حضرت علی بن زید رَحْمَةُ اللهِ عَلَيْهِ فرماتے ہیں: (ایک دن میں حضرت سعید بن مسیب رَحْمَةُ اللهِ عَلَيْهِ کی خدمت میں حاضر ہوا) آپ نے ایک شخص کی طرف اشارہ کرتے ہوئے فرمایا: اے علی بن زید! اس شخص کا چہرہ تو دیکھو...!! میں نے آگے بڑھ کر دیکھا تو اس شخص کا چہرہ بالکل کالا سیاہ ہوا پڑا تھا۔ آپ رَحْمَةُ اللهِ عَلَيْهِ نے اس کا سبب بیان کرتے ہوئے فرمایا: یہ شخص مسلمانوں کے تیسرے اور چوتھے خلیفہ حضرت عثمان و علی رَضِيَ اللهُ عَنْهُمَا کی گستاخی کرتا تھا، میں نے اسے منع کیا مگر یہ

باز نہ آیا۔ پھر میں نے دُعا کی: یا اللہ پاک! اس بد بخت کی گستاخی تجھے ناراض کرتی ہے تو مجھے اس میں کوئی نشانی دکھا۔ پس تبھی اس کا چہرہ کالا سیاہ ہو گیا۔<sup>(1)</sup>

اللہ! اللہ! پیارے اسلامی بھائیو! غور فرمائیے! مسلمانوں کے تیسرے خلیفہ حضرت عثمانِ غنی رضی اللہ عنہ اللہ ربُّ العزت کی بارگاہ میں کتنا بلند مقام رکھتے ہیں، آپ کی گستاخی ربِّ قادر و قیوم کو بالکل پسند نہیں ہے، یہ ضروری نہیں کہ گستاخِ عثمان کی دُنوی سزا سب پر ظاہر ہو، البتہ یہ طے ہے کہ جو حضرت عثمانِ غنی رضی اللہ عنہ یا صحابہ کرام رضی اللہ عنہم کا گستاخ ہے اور بغیر توبہ کئے اسی حال میں مر جاتا ہے، آخرت میں سخت عذاب کا حقدار ہے۔

## صحابہ کی برائی کرنے کا انجام

حضرت حسن رحمۃ اللہ علیہ سے روایت ہے، رسولِ ذیشان، کی مدنی سلطان صَلَّی اللہ علیہ و آلہ و سلم نے فرمایا: جو دنیا سے اس حال میں گیا کہ وہ اگلوں (مثلاً صحابہ کرام رضی اللہ عنہم اور تابعین کرام رضی اللہ عنہم) کو بُرا کہتا ہو تو اللہ پاک اس پر ایک جانور مسلط کر دے گا، جو اس کا گوشت نوچے گا اور وہ اس کی تکلیف قیامت تک محسوس کرے گا۔<sup>(2)</sup>

الْأَمَانُ وَالْحَفِيفُ! پیارے اسلامی بھائیو! معاذ اللہ! صحابہ کرام رضی اللہ عنہم کو بُرا کہنا کس قدر سخت گناہ ہے کہ اللہ پاک اس گناہ کی وجہ سے قیامت تک کے لئے عذاب میں مبتلا کر دے گا۔ یاد رکھیے! صحابہ کرام رضی اللہ عنہم کو بُرا کہنا بڑا ہی سخت گناہ، اپنی قبر کو جہنم کا گڑھا بنانے اور جہنم میں لے جانے والا کام ہے۔ یہ وہ مبارک ہستیاں ہیں، جن کے بارے میں ہمارے پیارے آقا، مدینے والے مصطفیٰ صَلَّی اللہ علیہ و آلہ و سلم نے فرمایا: أَصْحَابِي كَالْجُؤْمِرِ

1... الاستيعاب، تم: 1797، عثمان بن عفان الاموي، جلد: 3، صفحہ: 164۔

2... موسوعہ ابن ابی دنیا، کتاب القبور، جلد: 6، صفحہ: 84، حدیث: 130۔

فَبِأَيِّهِمْ أَقْتَدَيْتُمْ اهْتَدَيْتُمْ یعنی میرے صحابہ تاروں کی طرح ہیں تو تم ان میں سے جس کی پیروی کرو گے، ہدایت پاؤ گے۔ (1)

اللہ پاک ہمیں صحابہ کرام رضی اللہ عنہم کا باادب بنائے۔ اَمِينِ بِجَاهِ خَاتِمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ  
حضرت عثمانِ غنی رضی اللہ عنہ کا مختصر تعارف

پیارے اسلامی بھائیو! حضرت عثمانِ غنی رضی اللہ عنہ صحابی رسول ہیں ❀ سرکارِ عالی و قار، مکی مدنی تاجدار صَلَّى اللَّهُ عَلَيْهِ وَآلِهِ وَسَلَّمَ کی پھوپھی جان حضرت اُمّ حکیم رضی اللہ عنہا کے نواسے ہیں یا یوں کہہ لیجئے کہ ایک طرح سے رشتے میں مالکِ جنت، قاسمِ نعمت صَلَّى اللَّهُ عَلَيْهِ وَآلِهِ وَسَلَّمَ کے بھانجے لگتے ہیں ❀ سابقینِ اُولَئِينَ میں سے ہیں یعنی ابتدا ہی میں اسلام قبول کر کے دائرہ اسلام میں داخل ہو گئے تھے، اسلام قبول کرنے میں آپ کا چوتھا یا پانچواں نمبر ہے ❀ عَشْرَةَ مُبَشَّرَةً (یعنی زبانِ مصطفیٰ صَلَّى اللَّهُ عَلَيْهِ وَآلِهِ وَسَلَّمَ سے جنت کی خوشخبری پانے والے 10 صحابہ کرام رضی اللہ عنہم) میں سے ہیں ❀ سرکارِ اعظم، رسولِ اکرم صَلَّى اللَّهُ عَلَيْهِ وَآلِهِ وَسَلَّمَ حضرت عثمانِ غنی رضی اللہ عنہ سے اتنی محبت فرماتے تھے کہ آپ نے ایک، ایک کر کے اپنی 2 شہزادیاں حضرت عثمانِ رضی اللہ عنہ کے نکاح میں دیں۔ (2)

❀ اسلام کے دوسرے خلیفہ حضرت عمر فاروقِ اعظم رضی اللہ عنہ کی شہادت کے بعد

1... کشف الخفاء، جلد: 1، صفحہ: 118، حدیث: 381۔

2... نزہۃ القاری، جلد: 1، صفحہ: 544، خلاصہ۔

مسلمانوں کی کثرتِ رائے سے حضرت عثمانِ غنی رضی اللہ عنہ خلیفہ مقرر ہوئے، 12 سال تک آپ خلیفہ رہے، 40 دن کے سخت محاصرے کے بعد، 18 ذوالحجہ 35 سن ہجری کو نہایت مظلومیت سے شہید کئے گئے۔<sup>(1)</sup>

## حضرت عثمانِ غنی رضی اللہ عنہ اچھے اخلاق والے ہیں

پیارے اسلامی بھائیو! صحابی رسول حضرت عثمانِ غنی رضی اللہ عنہ بہت بلند رتبہ ہیں، آپ کی اونچی شانوں میں سے ایک شان یہ بھی ہے کہ حضورِ اکرم، نورِ مجسم صلی اللہ علیہ وآلہ وسلم نے آپ کو اپنے اخلاق جیسے اعلیٰ اخلاق والا فرمایا ہے۔ صحابی رسول حضرت ابو ہریرہ رضی اللہ عنہ سے روایت ہے: شہزادی مصطفیٰ حضرت رقیہ رضی اللہ عنہا جو حضرت عثمانِ غنی رضی اللہ عنہ کی زوجہ محترمہ ہیں، ایک دن سرکارِ عالی وقار، مکی مدنی تاجدار صلی اللہ علیہ وآلہ وسلم ان کے گھر تشریف لے گئے، پیارے نبی، رسولِ ہاشمی صلی اللہ علیہ وآلہ وسلم نے اپنی شہزادی سے فرمایا: بیٹی! تم نے ابو عبد اللہ (یعنی عثمانِ غنی) کو کیسا پایا؟ عرض کیا: وہ بہترین آدمی ہیں۔ فرمایا: اَکْرَمِيهِ فَإِنَّهُ مِنْ أَشْبَهِ أَصْحَابِي بِنِ حُلُقًا يَعْنِي بِيَّتِي! عثمان کی عزت کیا کرو! بے شک وہ اخلاق میں مجھ سے بہت مشابہت رکھنے والے صحابی ہیں۔<sup>(2)</sup>

## بیٹیوں کو شوہر کی عزت سکھائیے!

پیارے اسلامی بھائیو! اس حدیثِ پاک سے ہمیں 2 باتیں سیکھنے کو ملتی ہیں: (1): پہلی بات تو یہ دیکھئے! کہ سرکارِ عالی وقار، مکی مدنی تاجدار صلی اللہ علیہ وآلہ وسلم نے اپنی شہزادی صاحبہ

1... نزہۃ القاری، جلد: 1، صفحہ 544 و 545 خلاصہ۔

2... معجم کبیر، صفحہ عثمان بن عفان رضی اللہ عنہ، جلد: 1 صفحہ 42، حدیث: 97۔

کو شوہر کی عزت سکھائی، فرمایا: اگر مہیہ بیٹی! اپنے شوہر (عثمانِ غنی) کی عزت کیا کرو!  
 اس سے پتا چلا کہ جو بیٹیوں والے ہیں اور بیٹیاں اللہ پاک کے کرم سے اپنے گھروں کی  
 ہو چکی ہیں، انہیں چاہئے کہ اپنی بیٹیوں کو شوہر کی عزت کرنا سکھائیں، انہیں تلقین کریں، انہیں  
 شوہر کی اہمیت و فضیلت بتایا کریں۔ اسلام میں شوہر کے کتنے حقوق رکھے گئے ہیں، رسولِ ہاشمی،  
 مکی مدنی صَلَّی اللہُ عَلَیْہِ وَاٰلِہٖ وَسَلَّمَ نے فرمایا: ﴿عَوْرَتِ پر سب آدمیوں سے زیادہ حق اس کے شوہر  
 کا ہے اور مرد پر اس کی ماں کا۔﴾ (1) اگر میں کسی کو حکم کرتا کہ غیر خدا کو سجدہ کرے تو حکم  
 دیتا کہ عَوْرَتِ اپنے شوہر کو سجدہ کرے، قسم اس کی جس کے قبضے میں مُحَمَّدٌ (صَلَّی اللہُ عَلَیْہِ وَاٰلِہٖ  
 وَسَلَّمَ) کی جان ہے! عَوْرَتِ اپنے پروردگار کا حق ادا نہ کرے گی جب تک شوہر کے کُل حق ادا  
 نہ کرے۔﴾ (2) عَوْرَتِ ایمان کی لذت نہ پائے گی، جب تک حق شوہر ادا نہ کرے۔﴾ (3)

اندازہ کیجئے! یہ شوہر کے حقوق ہیں، جو ہمارے آقا و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ نے بیان فرمائے ہیں، یہ حقوق اپنی شادی شدہ بیٹیوں کو اور جن کی شادی بہت قریب  
 ہے، ان کو سکھائیں۔ افسوس! ﴿آج مُعَاشرے میں طلاقیں بڑھ رہی ہیں﴾ مغربی ثقافت  
 کو ہمارا مُعَاشرہ تیزی کے ساتھ اپناتا چلا جا رہا ہے ﴿باقاعدہ پلاننگ کے ساتھ عورتوں کو اُن  
 کے شوہروں سے باغی بنایا جا رہا ہے اور نتیجہٴ خاندانی نظام دَرہم بَرہم ہوتا جا رہا ہے، ہمیں اس  
 بات کا احساس کرنا چاہئے، افسوس کی بات ہے! ﴿آج بیٹی اگر میکے آکر اپنے سُسرال والوں  
 اور شوہر کی بُرائی کرتی ہے، اُن کی غیبت کرتی ہے تو اسے ٹوکنا نہیں جاتا، اُلٹا اس کو مزید بھڑکایا  
 جاتا ہے، یہ بہت افسوسناک صورتِ حال ہے، ان وُجُوہات کی بنا پر﴾ خاندانوں کے خاندان

1... مستدرک، کتاب البر والصلۃ، اعظم الناس حقاً... الخ، جلد: 5، صفحہ: 244، حدیث: 7418۔

2... ابن ماجہ، کتاب النکاح، باب حق الزوج علی المرأة، صفحہ: 297، حدیث: 1853۔

3... مستدرک، کتاب البر والصلۃ، حق الزوج علی الزوجۃ، جلد: 5، صفحہ: 240، حدیث: 7405۔

تباہ ہو رہے ہیں ❁ بچوں کا مستقبل تباہ ہو رہا ہے، ہمیں سمجھنا چاہئے، بالخصوص جو بیٹیوں کے والدین ہیں، انہیں پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کے اس مبارک انداز سے سبق لینا چاہئے۔

## امیر اہلسنت کی اپنی شہزادی کو نصیحت

الحمد للہ! امیر اہلسنت مولانا محمد الیاس عطار قادری رَامَتْ بَرَكَاتُہُمُ الْعَالِیَہِ پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی اداؤں کو اپنانے والے ہیں، آپ نے اپنی شہزادی کو جو نصیحتیں فرمائیں، ان میں چند نصیحتیں یہ بھی تھیں، (1) شوہر کی طرف سے ملنے والا ہر حکم جو خلاف شرع نہ ہو، بجالانا ضروری ہے (2) اپنے شوہر اور ساس کا کھڑے ہو کر استقبال کیجئے اور کھڑے ہو کر ہی رخصت بھی کیجئے (3) اپنے لئے کسی قسم کا سوال اپنے شوہر سے کر کے ان پر بوجھ مت بننا۔ ہاں اگر وہ مقرر کردہ حقوق ادا نہ کریں تو مانگ سکتی ہیں۔ (1)

مکتبۃ المدینہ کا رسالہ ہے: سُنَّتْ نِکَاح۔ اس رسالے میں اس طرح کی اور بھی کئی نصیحتیں موجود ہیں، مشورہ ہے کہ یہ رسالہ خود بھی ضرور پڑھ لیجئے! اور اگر شادی شدہ اولاد ہے تو انہیں بھی لازمی پڑھائیے! اِنْ شَاءَ اللهُ الْكَرِيمِ! ہمارے گھر آمن و سکون کا گوارہ بن جائیں گے۔ اللہ پاک ہمیں عمل کی توفیق نصیب فرمائے۔

## (2): عثمانِ غنی رضی اللہ عنہ کے پیارے اخلاق

پیارے اسلامی بھائیو! ہم نے حدیث پاک سنی، رسولِ ذیشان، مکی مدنی سلطان صَلَّى اللهُ عَلَيْهِ وَآلِهِ وَسَلَّمَ نے حضرت عثمانِ غنی رضی اللہ عنہ کی شان بیان کرتے ہوئے فرمایا: اِنَّهُ مِنْ اَشْبَہِ



مترجمہ کلمۃ العزفان: ایمان رکھیں اور اچھے عمل کریں  
پھر ڈریں اور ایمان رکھیں پھر ڈریں اور نیکیاں  
کریں اور اللہ نیکی کرنے والوں سے محبت فرماتا ہے  
(پارہ: 7، المائدہ: 93)

أَمْنُوا وَعَمِلُوا الصَّالِحَاتِ ثُمَّ اتَّقُوا وَأَمِنُوا  
ثُمَّ اتَّقُوا وَأَحْسِنُوا وَاللَّهُ يُحِبُّ  
الْمُحْسِنِينَ ﴿٩٦﴾

یعنی اے سوال کرنے والے: جب تم مدینے پہنچو تو وہاں والوں کو بتانا کہ عثمان وہ  
عظیم الشان ہیں ❀ جنہوں نے ایمان قبول کیا ❀ نیک اعمال کیے ❀ ساری زندگی ایمان پر  
ثابت قدم رہے ❀ ساری زندگی تقویٰ اپنائے رہے ❀ اللہ پاک سے ڈرتے رہے ❀ آپ  
ایسے نیکو کار ہیں جن سے اللہ پاک محبت فرماتا ہے۔

سُبْحٰنَ اللّٰہ! معلوم ہوا؛ حضرت عثمانِ غنی رضی اللہ عنہ ایمان اور تقوے پر ہمیشہ ثابت  
قدم رہنے والے خوش نصیب ہیں۔

## میں دین اسلام کو ہرگز نہیں چھوڑوں گا

کتابوں میں لکھا ہے: جب حضرت عثمانِ غنی رضی اللہ عنہ نے ایمان قبول کیا تو آپ  
کے چچا حکم بن ابی عاص نے آپ کو رسیوں کے ساتھ باندھ دیا اور کہا: جب تک تم اسلام  
سے پھر نہیں جاؤ گے، میں تمہیں ہرگز نہیں کھولوں گا، اَسْتَغْفِرُ اللّٰہ! (اس نے کئی دن آپ کو  
یونہی تکلیف پہنچائی مگر) حضرت عثمانِ غنی رضی اللہ عنہ کی زبان پاک پر صرف ایک ہی بات  
تھی: خُدا کی قسم! اس پاکیزہ دین کو ہرگز نہیں چھوڑوں گا۔

آخر وہی ہوا، حق جیت گیا، باطل ہار گیا، حکم بن ابی عاص نے جب حضرت عثمانِ غنی  
رضی اللہ عنہ کی ایمان پر استقامت دیکھی تو اسے ہتھیار ڈالنے پڑے، بالآخر اس نے آپ کو  
قید سے آزاد کر دیا۔ (1)

سُبْحَانَ اللَّهِ! پیارے اسلامی بھائیو! دیکھئے! دین پر کیسی استقامت ہے۔ انتہائی پختہ ترین ایمان ہونا ہمارے آقا و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ کا پیارا و صُف ہے، دُنیا میں کوئی ایسا نہ ہے، نہ تھا، نہ کبھی ہو گا کہ جس کا ایمان جانِ ایمان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّمَ جیسا ہو، الحمد للہ! حضرت عثمانِ غنی رضی اللہ عنہ کو پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ کے اس پاکیزہ و صُف کا فیضان نصیب تھا۔

کاش! ہمیں بھی دین پر، اسلام پر، ایمان پر استقامت ملی رہے، کاش! اپنے ایمان کی حفاظت کی سوچ حقیقی معنوں میں نصیب ہو جائے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

## (2): عثمانِ غنی حیا والے ہیں

پیارے اسلامی بھائیو! حضرت عثمانِ غنی رضی اللہ عنہ کے پیارے پیارے اخلاق میں سے ایک پیارا خُلُق حیا بھی ہے۔ آپ اُمت میں سب سے بڑے حیا دار ہیں۔ جی ہاں! حدیثِ پاک میں ہے: حیا ایمان سے ہے اور عثمان رضی اللہ عنہ میری اُمت میں سب سے بڑھ کر حیا کرنے والے ہیں۔<sup>(1)</sup>

## فرشتے اُن سے حیا کرتے ہیں

مسلمانوں کی پیاری امی جان حضرت عائشہ صدیقہ طیبہ طاہرہ رضی اللہ عنہا فرماتی ہیں: ایک مرتبہ نبی کریم، رُوْفٌ رحیم صَلَّی اللہُ عَلَیْہِ وَاٰلِہٖ وَسَلَّمَ تشریف فرما تھے، آپ کی پنڈلی مبارک سے کپڑا ہٹا ہوا تھا، اس دوران حضرت ابو بکر صدیق رضی اللہ عنہ حاضر ہوئے، آپ صَلَّی اللہُ

عَلَيْهِ وَآلِهِ وَسَلَّمَ اسی انداز پر تشریف فرما ہے، پھر حضرت عمر فاروقِ اعظم رضی اللہ عنہ حاضر ہوئے، آپ صَلَّى اللهُ عَلَيْهِ وَآلِهِ وَسَلَّمَ اسی انداز پر تشریف فرما ہے، پھر حضرت عثمانِ غنی رضی اللہ عنہ حاضر ہوئے تو آپ صَلَّى اللهُ عَلَيْهِ وَآلِهِ وَسَلَّمَ نے پنڈلی مبارک کو ڈھانپ لیا، سیدہ عائشہ صدیقہ رضی اللہ عنہا فرماتی ہیں: ان کے جانے کے بعد میں نے عرض کیا: یا رسول اللہ صَلَّى اللهُ عَلَيْهِ وَآلِهِ وَسَلَّمَ! میرے والدِ محترم آئے، آپ اسی طرح تشریف فرما ہے، عمر آئے، آپ پھر بھی اسی طرح تشریف فرما ہے، جب عثمان آئے تو آپ نے پنڈلی مبارک ڈھانپ لی، اس میں کیا حکمت ہے؟ آپ صَلَّى اللهُ عَلَيْهِ وَآلِهِ وَسَلَّمَ نے فرمایا: أَلَا أَسْتَحْيِي مِنْ رَجُلٍ تَسْتَحْيِي مِنْهُ الْبَلَايِكَةُ كَمَا فِي هَذَا! جس سے فرشتے بھی حیا کرتے ہیں۔<sup>(1)</sup>

سُبْحَانَ اللهِ! پیارے اسلامی بھائیو! یہ ہیں حضرت عثمانِ غنی رضی اللہ عنہ...!! آپ ایسے باحیا ہیں کہ فرشتے بھی آپ سے حیا کرتے ہیں۔

## اسلام کا خلق حیا ہے

ابن ماجہ کی حدیث ہے: بے شک ہر دین کا ایک خُلق ہے اور اسلام کا خلق حیا ہے۔<sup>(2)</sup> یعنی ہر امت کی کوئی نہ کوئی خاص خُصَلت و عادت ہوتی ہے جو دیگر خُصَلتوں پر غالب ہوتی ہے اور اسلام کی وہ خُصَلت حیا ہے۔

اے عاشقانِ رسول! حیا کا ذہن بنانے کے لئے امیرِ اہلسنت مولانا محمد الیاس عطار قادری دَامَتْ بَرَكَاتُہُمُ الْعَالِیَہ کا بہترین رسالہ باحیانوجوان مکتبۃ المدینہ سے حاصل کر کے پڑھئے! اور دوسروں کو بھی پڑھنے کی ترغیب دلائیے اِنْ شَاءَ اللهُ الْكَرِیْم! حیا کا دور دورہ ہو گا۔ اللہ پاک

1... مسلم، کتاب فضائل الصحابہ، باب من فضائل عثمان... الخ، صفحہ: 937، حدیث: 2401۔

2... ابن ماجہ، کتاب الزیاد، باب العیاء، صفحہ: 679، حدیث: 4181۔

حضرت عثمانِ غنی رضی اللہ عنہ کے صدقے ہمیں بھی حیا کی دولت نصیب فرمائے۔

صَلُّوْا عَلَی الْحَبِیْب! صَلَّى اللهُ عَلَی مُحَمَّد

رِضَاۓِ الْاِلهِیِّ كَے لَئِے بَے قَرَار رَہنَا

حضرت ابو ہریرہ رضی اللہ عنہ فرماتے ہیں: ایک بار حضرت عثمانِ غنی رضی اللہ عنہ بیمار ہو گئے، سرکارِ عالی و قار، مکی مدنی تاجدار صَلَّی اللہُ عَلَیْہِ وَاٰلِہٖ وَسَلَّم صحابہ کرام رضی اللہ عنہم کو ساتھ لے کر ان کی تیمارداری کے لئے تشریف لائے تو دیکھا کہ حضرت عثمانِ غنی رضی اللہ عنہ چہرہ زمین کی طرف کر کے لیٹے ہوئے تھے۔ پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے فرمایا: عثمان! کیا ہوا، اپنا سر کیوں نہیں اٹھاتے؟ عرض کیا: یا رسول اللہ صَلَّی اللہُ عَلَیْہِ وَاٰلِہٖ وَسَلَّم! مجھے اللہ پاک سے حیا آتی ہے۔ سرکارِ عالی، مکے مدینے کے والی صَلَّی اللہُ عَلَیْہِ وَاٰلِہٖ وَسَلَّم نے فرمایا: کیوں حیا آتی ہے؟ عرض کیا: یا رسول اللہ صَلَّی اللہُ عَلَیْہِ وَاٰلِہٖ وَسَلَّم! میں ڈرتا ہوں کہ کہیں میرا رب کریم مجھ سے ناراض نہ ہو گیا ہو...!!<sup>(1)</sup>

اللہ اکبر! اے عاشقانِ رسول! حضرت عثمانِ غنی رضی اللہ عنہ نے کوئی گناہ کا کام نہیں کیا تھا، اللہ پاک کی ناراضی والا کوئی کام نہیں ہوا تھا، مگر جو سچا عاشق ہوتا ہے، اسے بس ہر وقت یہ ہی فکر لگی رہتی ہے کہ کہیں میرا محبوب مجھ سے ناراض نہ ہو جائے، حضرت عثمانِ غنی رضی اللہ عنہ کو بھی اسی طرح کی فکر لگی ہوئی تھی، آپ زمین کی طرف چہرہ کر کے لیٹے ہوئے تھے، سر اوپر نہیں اٹھا رہے تھے، گویا اپنے طور پر اظہارِ ندامت کر رہے تھے کہ ہائے! میرا رب مجھ سے ناراض نہ ہو گیا ہو۔ جب سلطانِ انبیاء، محبوبِ خدا صَلَّی اللہُ عَلَیْہِ وَاٰلِہٖ وَسَلَّم

1... ریاض النضرۃ، الباب الثالث، الفصل السادس، ذکر اختصاصہ... الخ، جز: 3، صفحہ: 20۔

سَلَّمَ نے اپنے پیارے صحابی حضرت عثمانِ غنی رضی اللہ عنہ کی بات سنی تو فرمایا: عثمان! یہ جبریل علیہ السلام ہیں، مجھے خبر دے رہے ہیں کہ تم آسمان والوں کا نور ہو، زمین والوں کا اور جنت والوں کا چراغ ہو۔<sup>(1)</sup>

آہ! ہمیں بس دُنیاوی فِکریں لاحق رہتی ہے ﴿کاروبار کی فِکْر ﴿نوکری کی فِکْر ﴿کھانے پینے کی فِکْر ﴿پہننے کی فِکْر ﴿بس ہر وقت انہی میں جکڑے رہتے ہیں، نہیں ہوتی تو جنت میں جانے کی فِکْر نہیں ہوتی، جہنم سے بچنے کی فِکْر نہیں ہوتی، ایمان بچانے کی فِکْر نہیں ہوتی، اللہ پاک کو راضی کرنے کی فِکْر نہیں ہوتی، کاش! حضرت عثمانِ غنی رضی اللہ عنہ کے صدقے محبتِ الہی نصیب ہو جائے، ہم بھی اللہ پاک کو راضی کرنے اور اس کی ناراضی سے بچنے کے لئے فِکْر مند رہنے والے بن جائیں۔

صَلُّوْا عَلَی الْحَبِیْب! صَلَّى اللهُ عَلَی مُحَمَّد

(3): دُنیا سے بے رغبتی

پیارے اسلامی بھائیو! ہمارے پیارے نبی، رسولِ ہاشمی صَلَّى اللهُ عَلَیْہِ وَاٰلِہٖ وَسَلَّمَ کے پاکیزہ اخلاق میں سے ہے کہ آپ صَلَّى اللهُ عَلَیْہِ وَاٰلِہٖ وَسَلَّمَ دو جہان کے مالک ہیں، رَبِّ رَحْمٰن نے آپ کو مالکِ کُلِّ بنایا ہے، اس کے باوجود آپ صَلَّى اللهُ عَلَیْہِ وَاٰلِہٖ وَسَلَّمَ دُنیا سے بے رغبتی رکھتے تھے۔ حضرت عثمانِ غنی رضی اللہ عنہ کی سیرت میں بھی یہ پیارا خُلُق نظر آتا ہے ﴿آپ غنی تھے ﴿مالدار تھے ﴿رَبِّ کریم نے آپ کو بہت سا مال عطا فرمایا تھا، اس کے باوجود ﴿آپ دُنیا سے بے رغبتی رکھتے تھے ﴿دُنیا کی محبتِ دِل میں آنے نہیں دیتے تھے ﴿مالدار ہونے

1... ریاض النضرۃ، الباب الثالث، فصل السادس، ذکر اختصاصہ... الخ، جز: 3، صفحہ: 20۔

کے باوجود عیش و عشرت والی زندگی نہیں گزاتے تھے۔ سادہ لباس پہنا کرتے تھے، مہنگی مہنگی چیزیں اپنی ذات کے لئے کم استعمال کرتے تھے، کتابوں میں لکھا ہے: جب آپ خلیفہ تھے تو لوگوں کو بہت اعلیٰ کھانے کھلاتے، پھر گھر تشریف لاتے اور سر کے اور زیتون کے ساتھ سادہ روٹی کھا لیا کرتے تھے۔<sup>(1)</sup>

سُبْحَانَ اللَّهِ! کیسی نرالی بات ہے...!! ❁ آدمی مالدار ہو ❁ بڑا کاروبار ہو ❁ ہزاروں لاکھوں میں آمدن ہو، پھر آدمی سادہ زندگی گزارے، مالدار ہونے کے باوجود دُنیا کی محبت دل میں نہ آنے دے، یہ کمال کی بات ہے، بہت ہی کمال کی بات ہے، ہمارے ہاں اُلٹ نظام ہے، لوگ اپنے لئے بہترین سے بہترین چیزیں خریدتے ہیں، اعلیٰ سے اعلیٰ کھانے کھاتے ہیں مگر جب غریبوں کو دینے کی باری آتی ہے تو سستی چیزیں، خستہ چیزیں، کم کوالٹی والی چیزیں غریبوں کو دیتے ہیں بلکہ استعمال شدہ چیزیں غریبوں کو دے رہے ہوتے ہیں۔ اللہ پاک ہمیں ایسی توفیق نصیب فرمائے۔ کاش! دل سے دُنیا کی محبت نکلے، اللہ و رسول کو راضی کرنے، جنت پانے اور قبر روشن کروانے کا شوق ہمیں نصیب ہو جائے۔

اٰمِيْنَ بِجَاۗءِ خَاتَمِ النَّبِيِّۦنَ صَلَّى اللّٰهُ عَلَيْهِ وَاٰلِهٖ وَسَلَّمَ

صَلُّوْا عَلٰى الْحَبِيْب! صَلَّى اللّٰهُ عَلٰى مُحَمَّد

عثمانِ غنی رضی اللہ عنہ مُعَاف کرنے والے

پیارے اسلامی بھائیو! ہمارے آقا، نُورِ خُدا، احمدِ مجتبیٰ صَلَّى اللّٰهُ عَلَيْهِ وَاٰلِهٖ وَسَلَّمَ کے پیارے پیارے اخلاق میں سے بہت پیارا خُلق ہے کہ آپ صَلَّى اللّٰهُ عَلَيْهِ وَاٰلِهٖ وَسَلَّمَ بہت مُعَاف فرمانے

1... الزهد لامام احمد، زهد عثمان بن عفان رضی اللہ عنہ، صفحہ: 168، حدیث: 684۔

والے تھے، دشمنوں کو بھی دُعاؤں سے نوازنے والے تھے،  
 الحمد للہ! حضرت عثمانِ غنی رضی اللہ عنہ کو بھی اس پیارے خُلق کا حصّہ نصیب ہوا تھا۔  
 حضرت عمران بن عبد اللہ رحمۃ اللہ علیہ فرماتے ہیں: ایک مرتبہ حضرت عثمانِ غنی رضی اللہ عنہ  
 صُبح کے وقت مسجد میں تشریف لائے، وہی دروازہ جس سے آپ روزانہ مسجد میں داخل ہوتے  
 تھے، اس روز بھی اسی دروازے سے داخل ہوئے، دروازہ کھولتے وقت آپ کو محسوس ہوا  
 کہ اس کے پیچھے کوئی ہے۔ کسی سے فرمایا: دیکھو! یہاں کیا ہے؟ 2، 4 لوگ اُٹھے، دیکھا تو وہاں  
 ایک آدمی چھپا ہوا تھا، ہاتھ میں ننگی تلوار تھی، اسے حضرت عثمانِ غنی رضی اللہ عنہ کی خدمت  
 میں پیش کیا گیا، آپ نے پوچھا: تم کیا چاہتے ہو...؟ بولا: میں آپ کو قتل کرنا چاہتا ہوں۔ فرمایا:  
 وہ کس لئے؟ کہنے لگا: آپ نے یمن میں جس شخص کو گورز بنایا ہے، اس نے مجھ پر ظلم کیا ہے  
 (چونکہ وہ آپ ہی کا مقرر کیا ہوا ہے، لہذا مجھے آپ پر غصّہ تھا)۔ آپ نے پیار سے فرمایا: پھر تمہیں  
 تو چاہئے کہ تھا اس گورز کی شکایت مجھے لگاتے، اگر میں انصاف نہ کرتا تو مجھ پر غصّہ کرتے  
 (مگر تم نے پہلے ہی قتل کا ارادہ بنالیا؟)۔ پھر آپ نے اِزدگرد موجود لوگوں سے فرمایا: تم کیا کہتے ہو؟  
 اس شخص کے ساتھ کیا کرنا چاہئے؟ سب نے عرض کیا: اے امیر المؤمنین! یہ آپ کا دشمن  
 ہے، اللہ پاک نے آپ کو اس پر قابو دیا (یعنی اسے سخت سزا دیجئے!) مگر قربان جائیے! حضرت عثمان  
 غنی رضی اللہ عنہ دشمنوں کو بھی مُعاف فرمانے والے تھے، آپ نے فرمایا: اس نے گناہ کا ارادہ  
 کیا تھا مگر اللہ پاک نے مجھے اس سے بچالیا۔ یہ کہہ کر آپ نے اس شخص کو مُعاف فرمادیا۔<sup>(1)</sup>  
 سُبْحٰنَ اللّٰہ! کیا شان ہے...!! حضرت عثمانِ غنی رضی اللہ عنہ اپنے جانی دُشمن کو

1... تاریخِ مدینہ منورہ لابن شیبہ، جز: 3، القسّم الثالث عثمان بن عفان رضی اللہ عنہ، صفحہ: 1027 و 1028-

مُعَاف فرما رہے ہیں۔ افسوس! ہمارے ہاں تو لوگ چھوٹی چھوٹی غلطیوں کو بھی مُعَاف نہیں کرتے، بات بات پر اکڑتے ہیں، غصّہ دکھاتے ہیں، دل میں دشمنی پال لیتے ہیں بلکہ اینٹ کا جو اب پتھر سے دینے کا رواج ہے، یعنی سامنے والا جو تکلیف پہنچائے، اس سے بڑھ کر زیادہ تکلیف دیتے ہیں۔ کاش! ہمیں سمجھ نصیب ہو جائے، مُعَاف کرنا اللہ پاک کی سُنّت ہے، انبیائے کرام کی سُنّت ہے، امام الانبیا صَلَّی اللہُ عَلَیْہِ وَاٰلِہٖ وَسَلَّم کی سُنّت ہے اور اللہ پاک کے نیک بندوں کا طریقہ ہے۔ جو مُعَاف کرتا ہے، وہ مُعَافِی پاتا ہے۔

### بہترین تاجر

پیارے اسلامی بھائیو! حضرت عثمانِ غنی رضی اللہ عنہ کے پیارے اخلاق میں سے یہ بھی ہے کہ آپ مُعاملات میں آسانی فرمانے والے تھے۔ مسندِ امام احمد میں روایت ہے: ایک مرتبہ حضرت عثمانِ غنی رضی اللہ عنہ نے ایک شخص سے زمین خریدی۔ اب اُس نے سودہ تو کر لیا مگر پیسے وُصول نہ کئے۔ کافی دن گزر گئے، چنانچہ حضرت عثمانِ غنی رضی اللہ عنہ اس کے پاس تشریف لے گئے، فرمایا: زمین کی قیمت کیوں نہیں لیتے؟ اس نے عرض کیا: عالی جاہ! مجھے تو دھوکا ہو گیا، لوگ مجھے ملامت کرتے ہیں (مثلاً کہتے ہیں کہ تم نے بہت سستے میں زمین بیچ دی)۔ حضرت عثمانِ غنی رضی اللہ عنہ نے فرمایا: اچھا! اس لئے سودا مکمل نہیں کر رہے۔ بولا: جی ہاں۔ فرمایا: تمہیں زمین اور مال میں اختیار ہے، چاہو تو سودا ختم کر دو! چاہو تو رقم لے لو۔ میں نے رسول اللہ صَلَّی اللہُ عَلَیْہِ وَاٰلِہٖ وَسَلَّم کو فرماتے سنا ہے: اَدْخَلَ اللہُ الْجَنَّةَ رَجُلًا كَانَ سَهْلًا مُشْتَرِيًا وَبَائِعًا یعنی اللہ پاک اس بندے کو جنت میں داخل فرمادیتا ہے جو

آسان خریدار اور آسان بیچنے والا ہو۔<sup>(1)</sup>

## روزِ قیامتِ مُعافی پانے کا نسخہ

سُبْحٰنَ اللّٰہ! معلوم ہوا؛ جو بندہ خرید و فروخت میں اڑیل نہ ہو، آسان معاملہ کرنے والا ہو، وہ جنت کا حقدار ہے اور الحمد للہ! حضرت عثمانِ غنی رضی اللہ عنہ خرید و فروخت میں آسانی فرمانے والے تھے۔ ہمیں بھی یہ وصف اپنانا چاہئے، ہم میں سے تقریباً ہر ایک کچھ نہ کچھ خریدتایا بیچتا ہی ہے۔ ہمیں چاہئے کہ آسان معاملہ کریں، بعض لوگ اڑیل مزاج کے ہوتے ہیں، خریداری کرنی ہو تو اٹک جاتے ہیں، قیمت کم کروانے میں بہت زیادہ ہی بحث کرتے ہیں، ایک حد تک کرنی دُرست ہے بلکہ قیمت کم کروانے کو سُنّت بھی کہا گیا ہے مگر اس پر بس اٹک ہی جانا، یہ مُرَوّت کے خلاف ہے، اسی طرح بعض دُکاندار اڑیل قسم کے ہوتے ہیں، لکھ کر لگا دیتے ہیں: خریدار ہو اسامان واپس نہیں ہو گا۔ اس میں بھی کچھ گنجائش رکھنی چاہئے۔ حضرت ابو ہریرہ رضی اللہ عنہ سے روایت ہے، مالکِ جنت، رسولِ رحمت صَلَّی اللّٰہُ عَلَیْہِ وَاٰلِہٖ وَسَلَّم نے فرمایا: جس نے کسی مسلمان سے اِقَالَہ کیا (مثلاً بیچا ہو اسامان واپس لیا)، قیامت کے دن اللہ پاک اس کی لَعْرَش (غلطی) مُعَافِ فرمائے گا۔<sup>(2)</sup>

خرید و فروخت وغیرہ کرتے وقت 2 شخصوں کے درمیان جو عقد (یعنی آپس میں سودا طے) ہوتا ہے، اسے ختم کر دینے کو اِقَالَہ کہتے ہیں۔ شریعت نے اس کے باقاعدہ اُصُول و ضوابط رکھے ہیں، جو بھی بندہ کچھ خریدتایا بیچتا ہے، اسے اس کے احکام سیکھ لینے چاہئے، اس کے لئے بہارِ شریعت کا 11 واں حصّہ پڑھ لیجئے! اور مدنی چینل پر چلنے والا سلسلہ احکام

1... نسائی، کتاب البیوع، حسن المعاملۃ والرفق فی المطالبۃ، صفحہ: 754، حدیث: 4705۔

2... ابن ماجہ، کتاب التجارات، باب الاقالہ، صفحہ: 352، حدیث: 2199۔

تجارت دیکھا کیجئے! اِنْ شَاءَ اللهُ الْكَرِيمِ! بہت ساری دینی معلومات حاصل ہوں گی۔ اللہ پاک ہمیں عمل کی توفیق نصیب فرمائے۔ آمین بِجَاہِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

## قرآنِ پاک کی محبت

پیارے اسلامی بھائیو! پارہ: 23، سورہ زُمر، آیت: 9 میں اللہ پاک ارشاد فرماتا ہے:

أَمَّنْ هُوَ قَانِتٌ آنَاءَ اللَّيْلِ سَاجِدًا وَقَائِمًا يَحْدُرُ الْأَخْدَةَ وَيَرْجُو أَرْحَمَةً رَبِّهِ ۗ<sup>ط</sup>

ترجمہ کنز العرفان: کیا وہ شخص جو سجدے اور قیام کی حالت میں رات کے اوقات فرمانبرداری میں گزارتا ہے، آخرت سے ڈرتا ہے اور اپنے رب کی رحمت کی امید لگا رکھتا ہے۔ (کیا وہ نافرمانوں جیسا ہو جائے گا؟)

(پارہ 23، الزمر: 9)

ایک قول کے مطابق یہ آیت کریمہ مسلمانوں کے تیسرے خلیفہ، امیر المؤمنین حضرت عثمانِ غنی رضی اللہ عنہ کی شان میں نازل ہوئی۔<sup>(1)</sup> اور اس آیت میں آپ رضی اللہ عنہ کی 3 صفات بیان ہوئی ہیں: (1): حضرت عثمانِ غنی رضی اللہ عنہ رات کو بہت سجدے کرنے والے، نمازیں پڑھنے والے ہیں (2): حضرت عثمانِ غنی رضی اللہ عنہ آخرت سے بہت ڈرنے والے ہیں (3): حضرت عثمانِ غنی رضی اللہ عنہ اللہ پاک کی رحمت سے بہت اُمید رکھنے والے ہیں۔ حضرت عثمانِ غنی رضی اللہ عنہ کی زوجہ محترمہ فرماتی ہیں: آپ رضی اللہ عنہ ساری رات عبادت کیا کرتے اور ایک رکعت میں پورے قرآن کی تلاوت کرتے تھے۔<sup>(2)</sup>

1... تفسیر درمنثور، پارہ: 23، سورہ زمر، زیر الآیہ: 9، جلد: 7، صفحہ: 214۔

2... الزہد امام احمد، زہد عثمان بن عفان رضی اللہ عنہ، صفحہ: 167، حدیث: 673۔

کاش! اَمِيذُ الْمُؤْمِنِينَ حضرت عثمانِ رضی اللہ عنہ کے صدقے قرآنِ کریم کی محبت نصیب ہو جائے، کاش! ہم بھی دن رات قرآنِ کریم کی تلاوت کرنے والے بن جائیں۔  
 اَمِيْنٍ بِجَاهِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

## نیک عمل نمبر 58 کی ترغیب

پیارے اسلامی بھائیو! نیک نمازی بننے، سنت سے محبت کرنے اور اطاعتِ مصطفیٰ کا جذبہ پانے کے لئے عاشقانِ رسول کی دینی تحریک دعوتِ اسلامی کے دینی ماحول سے وابستہ ہو جائیے! ذیلی حلقے کے 12 دینی کاموں میں بھی خوب بڑھ چڑھ کر حصہ لیجئے! اِنْ شَاءَ اللهُ الْكَرِيمِ! دین و دنیا کی بے شمار بھلائیاں نصیب ہوں گی۔ یاد رہے! ذیلی حلقے کے 12 دینی کاموں میں سے روزانہ کا ایک دینی کام ”نیک اعمال“ کا رسالہ پُر (Fill) کرنا بھی ہے، شیخ طریقت امیر اہلسنت دَامَتْ بَرَكَاتُهُمُ الْعَالِيَةِ کے عطا کردہ ”72 نیک اعمال“ نیک بننے کا ایسا زبردست نسخہ ہے کہ ان پر پابندی سے عمل کرنے والا آہستہ آہستہ نیکیوں پر عمل کرنے والا بن جاتا ہے انہیں ”72 نیک اعمال“ میں سے ایک نیک عمل نمبر 58 یہ ہے ”کیا ہفتہ وار مدنی مذاکرہ دیکھنے سننے کی سعادت حاصل کی؟

الحمد للہ! شیخ طریقت، رہبر شریعت، امیر اہلسنت، حضرت علامہ مولانا، ابوبلال محمد الیاس عطار قادری رضوی دَامَتْ بَرَكَاتُهُمُ الْعَالِيَةِ ہر ہفتے کو بعد نمازِ عشاءِ مدنی چینل پر براہِ راست (Live) مدنی مذاکرہ فرماتے ہیں، جس میں دنیا بھر سے عاشقانِ رسول دینی و دنیوی مشکلات کے حل کے لئے آپ کی بارگاہ میں سوال کرتے اور آپ ان کے علم و حکمت سے بھرپور جواب دیتے ہیں۔ آپ بھی ہر ہفتے مدنی مذاکرے میں شرکت کی عادت بنائیے! اِنْ شَاءَ اللهُ الْكَرِيمِ! خود ہی اس کی برکتیں دیکھ لیں گے۔

صَلُّوْا عَلَی الْحَبِیْب! صَلَّى اللهُ عَلَی مُحَمَّد

مسواک کی سنتیں اور آداب

پیارے اسلامی بھائیو! آئیے! شیخ طریقت، امیر اہلسنت دَامَتْ بَرَکَاتُهُمُ الْعَالِیَہ کے رسالے ”163 مدنی پھول“ سے مسواک کی سنتیں اور آداب سنتے ہیں۔ پہلے دو فرامین مصطفیٰ صَلَّى اللهُ عَلَيْهِ وَآلِهِ وَسَلَّمَ ملاحظہ ہوں: ☆ دورِ رُكْعَتِ مسواک کر کے پڑھنا بغیر مسواک کی ستر (70) رکعتوں سے افضل ہے۔<sup>(1)</sup> ☆ مسواک کا استعمال اپنے لئے لازم کر لو کیونکہ اس میں منہ کی صفائی اور (یہ) اللہ پاک کی رضا کا سبب ہے۔<sup>(2)</sup> ☆ حضرت ابن عباس رَضِيَ اللهُ عَنْهُمَا سے روایت ہے کہ مسواک میں دس خوبیاں ہیں: (چند یہ ہیں) منہ صاف کرتی، مسوڑھے کو مضبوط بناتی ہے، بینائی بڑھاتی، بلغم دُور کرتی ہے، منہ کی بدبو ختم کرتی، سنت کے موافق ہے، فرشتے خوش ہوتے ہیں، رَبِّ کریم راضی ہوتا ہے۔

﴿اعلان﴾

مسواک کی بقیہ سنتیں اور آداب تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

صَلُّوْا عَلَی الْحَبِیْب! صَلَّى اللهُ عَلَی مُحَمَّد

دعوتِ اسلامی کے ہفتہ وار سنتوں بھرے اجتماع

میں پڑھے جانے والے 6 ڈرودِ پاک اور 2 دعائیں

1... التَّوْبَةُ وَالْتَّوْبَةُ، ۱۰۲/۱، حدیث: ۱۸

2... مُسْتَدِرَامِ اَحْمَدِ بْنِ حَنْبَلٍ، ۳۳۸/۲، حدیث: ۵۸۶۹

## ﴿1﴾ شبِ جمعہ کا دُرُود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ

الْحَبِيبِ الْعَالِي الْقَدْرِ الْعَظِيمِ الْجَاهِ وَعَلَى آلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرُود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم اُسے قبر میں اپنے رَحمت بھرے ہاتھوں سے اُتار رہے ہیں۔<sup>(1)</sup>

## ﴿2﴾ تمام گناہ مُعاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلِّمْ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔<sup>(2)</sup>

## ﴿3﴾ رَحمت کے ستر دروازے

صَلَّى اللّٰهُ عَلٰى مُحَمَّدٍ

جو یہ دُرُودِ پاک پڑھتا ہے تو اُس پر رَحمت کے 70 دروازے کھول دیئے جاتے

1. . . . افضل الصلوات على سيد السادات، الصلاة السادسة والخمسون، ص 151 ملخصاً

2. . . . افضل الصلوات على سيد السادات، الصلاة الحادية عشرة، ص 25

(1) ہیں۔

## ﴿4﴾ چھ لاکھ دُرُود شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً بَدَاؤًا مِنْكَ اللَّهُ  
حضرت احمد صاوی رَحْمَةُ اللَّهِ عَلَيْهِ بَعْضُ بُزْرُغُونَ سے نقل کرتے ہیں: اس دُرُود شریف کو  
ایک بار پڑھنے سے چھ لاکھ دُرُود شریف پڑھنے کا ثواب حاصل ہوتا ہے۔<sup>(2)</sup>

## ﴿5﴾ قُرْبِ مُصْطَفَى صَلَّيَ اللَّهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ  
ایک دن ایک شخص آیا تو حضور اُنور صَلَّيَ اللَّهُ عَلَيْهِ وَآلِهِ وَسَلَّمَ نے اُسے اپنے اور صدیق اکبر رَضِيَ  
اللَّهُ عَنْهُ کے درمیان بٹھالیا۔ اس سے صحابہ کرام رَضِيَ اللَّهُ عَنْهُمْ کو تعجب ہوا کہ یہ کون ذی مرتبہ  
ہے! جب وہ چلا گیا تو سرکار صَلَّيَ اللَّهُ عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو  
یوں پڑھتا ہے۔<sup>(3)</sup>

صَلُّوا عَلَى الْحَبِيبِ! صَلَّيَ اللَّهُ عَلَى مُحَمَّدٍ

## ﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمَقَرَّبَ عِنْدَكَ يَوْمَ الْقِيَامَةِ  
شافعِ اُمَّم صَلَّيَ اللَّهُ عَلَيْهِ وَآلِهِ وَسَلَّمَ كَافْرَمَانِ مُعْظَمٍ هِيَ: جو شخص یوں دُرُودِ پاک پڑھے، اُس

1۰۰۱ القول البدیع، الباب الثانی، ص ۲۷۷

2۰۰۲ افضل الصلوات علی سید السادات، الصلاة الثانیة والخمسون، ص ۱۳۹

3۰۰۳ القول البدیع، الباب الاول، ص ۱۲۵

کے لیے میری شفاعت واجب ہو جاتی ہے۔<sup>(1)</sup>

## ﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت ابن عباس رضی اللہ عنہما سے روایت ہے کہ سرکارِ مدینہ صلی اللہ علیہ وآلہ وسلم نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔<sup>(2)</sup>

## ﴿2﴾ گویا شبِ قدر حاصل کر لی

فرمانِ مُصْطَفَى صلی اللہ علیہ وآلہ وسلم: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔<sup>(3)</sup>

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ  
(خداے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے)

ہفتہ وار اجتماع کے حلقوں کا شیڈول (بیرون ملک)، 04 جون 2026ء

(1) سنتیں اور آداب سیکھنا: 5 منٹ، (2) دعایاد کرنا: 5 منٹ، (3) جائزہ: 5 منٹ، کل دورانہ 15 منٹ

## مسواک کی بقیہ سنتیں اور آداب

حضرت امام شافعی رَحْمَةُ اللهِ عَلَيْهِ فرماتے ہیں: چار چیزیں عقل بڑھاتی ہیں: فُضُولُ  
باتوں سے پرہیز، مسواک کا استعمال، صَلْحًا یعنی نیک لوگوں کی صُحْبَت اور اپنے علم پر عمل

1... الترغيب والتريب ج 2 ص 329، حدیث 3

2... مجمع الزوائد، كتاب الادعية، باب في كيفية الصلاة... الخ، 10/254، حدیث: 4305

3... تاريخ ابن عساکر، 19/155، حدیث: 2215

کرنا۔<sup>(1)</sup> ☆ مسواک پیلو یا زیتون یا نیم وغیرہ کڑوی لکڑی کی ہو، مسواک کی موٹائی چھنگلیا یعنی چھوٹی انگلی کے برابر ہو۔ ☆ مسواک جب ناقابل استعمال ہو جائے تو پھینک مت دیجئے کہ یہ آلہ آدائے سنت ہے، کسی جگہ احتیاط سے رکھ دیجئے یا دفن کر دیجئے یا پتھر وغیرہ وزن باندھ کر سمندر میں ڈبو دیجئے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

☆ مدینہ منورہ میں شہادت کی دُعا

دعوتِ اسلامی کے ہفتہ وار سنتوں بھرے اجتماع کے شیڈول کے مطابق ”مدینہ منورہ میں شہادت کی دُعا“ یاد کروائی جائے گی۔ وہ دُعا یہ ہے:

اَللّٰهُمَّ اَرْمُقِنِيْ شَهَادَةً فِيْ سَبِيْلِكَ وَاَجْعَلْ مَوْتِيْ فِيْ بَلَدِ رَسُوْلِكَ صَلَّی اللّٰهُ عَلَیْهِ وَسَلَّمَ (بخاری،

622/1، حدیث: 1890)

اے اللہ مجھے اپنی راہ میں شہادت اور اپنے محبوب ﷺ کے شہر میں موت نصیب فرما۔ (فیضان فاروق اعظم،

ص 282)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

☆ اجتماعی جائزے کا طریقہ (72 نیک اعمال)

فرمانِ مُصْطَفٰے صَلَّی اللّٰهُ عَلَیْهِ وَاٰلِہٖ وَسَلَّمَ: (آخرت کے معاملے میں) گھڑی بھر غور و فکر کرنا 60

سال کی عبادت سے بہتر ہے۔ (جامع صغیر للسیوطی، ص ۳۶۵، حدیث: ۵۸۹۷)

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رِضَاۃِ الٰہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو

بھی ترغیب دوں گا۔

(2) جن نیک اعمال پر عمل ہو ان پر اللہ پاک کی حمد (یعنی شکر) بجلاؤں گا۔

(3) جن پر عمل نہ ہو سکا ان پر افسوس اور آئندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا نحو استہ عمل نہ ہو اتو توبہ واستغفار کے ساتھ

ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فلاں فلاں یا اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا

کل عمل کر لوں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی

کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی اٹارائنٹ) کا

نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

## ☆ اجتماعی جائزے کا طریقہ (72 نیک اعمال)

### یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی

تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا سُن لی؟ (5)

پانچوں نمازوں کے بعد کم از کم ایک ایک بار آیۃ الکرسی، سورۃ الاخلاص اور تسبیح فاطمہ رضی اللہ عنہا پڑھی؟ (6) کنز الایمان

یمان مع خزائن العرفان یا نور العرفان سے کم از کم تین آیات ترجمہ و تفسیر کے ساتھ پڑھیں یا سُنیں؟ یا صراط الجنان

سے کم و بیش دو صفحات پڑھ یا سُن لئے؟ (7) شجرے کے کچھ نہ کچھ اور ادا پڑھے؟ (8) کم از کم 313 بار درود شریف

04 جون 2026 کے ہفتہ وار اجتماع کا بیان انٹرنیشنل فیئر کے لئے

پڑھا؟ (9) آنکھوں کو گناہوں (یعنی بدنگاہی، فلمیں ڈرامے، موبائل پر گندی تصاویر اور ویڈیوز، نامحرم عورتوں اور کزنز وغیرہ کو دیکھنے) سے بچایا؟ (10) کانوں کو گناہوں یعنی غیبت، گانے باجوں، بُری اور گندی باتوں، موبائل کی میوزیکل ٹیون، کارلر ٹیون وغیرہ وغیرہ سننے سے بچایا؟ (11) راستے میں چلتے ہوئے یا کار یا بس وغیرہ میں ستر کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ يَا مَلِكْتِيہ المدینہ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھا یا سنا؟ (13) بات چیت، فون پر گفتگو اور کام کاج موقوف کر کے اذان و اقامت کا جواب دیا؟ (14) گھر میں یا باہر کسی پر غصہ آجانے کی صورت میں چپ رہ کر غصے کا علاج فرمایا یا بول پڑے؟ (15) اپنے اعمال کا جائزہ لیتے ہوئے نیک اعمال کے رسالے کے خانے پُر کئے؟ (16) ”مرکزی مجلس شوریٰ“ کے اصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرسۃ المدینہ (باغان) میں قرآن کریم پڑھا، یا پڑھا یا؟ (19) عیش کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دینے ہوئے شیڈول کے مطابق کم از کم دو گھنٹے دینے؟ (21) صدائے مدینہ لگائی؟ (22) اپنے گھر کے بھروسوں (یعنی باہر دیکھنے کے لئے رکھی گئی کھڑکیوں) سے (بلا ضرورت) باہر نیز کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا یا کسی عذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان، بازار وغیرہ جہاں سہولت ہو) دیا، یا سنا؟ (25) سنت کے مطابق لباس (جو لیڈ بڑکلر مثلاً شوخ یعنی تیز رنگ یا پمپکلیانہ ہو یا ایسے رنگ کا بھی نہ ہو جو شرعاً منع ہے وہ) پہنا؟ (26) کیا آپ کا زلفیں رکھنے کی سنت پر عمل ہے؟ (27) داڑھی منڈوانے یا ایک مُشت سے گھٹانے کا گناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) سنت کے مطابق کھانا کھایا اور کھانے سے پہلے اور بعد کی دُعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) ان سنتوں پر کچھ نہ کچھ عمل کیا؟ (مسواک، گھر میں آنا جانا، سونا جانا، قبلہ رخ بیٹھنا وغیرہ)؟ (32) ظہر کی چار سنتِ قبلہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلوٰۃ اللیل ادا کی؟ (34) اذان یا اشراق و چاشت کے نوافل پڑھے؟ (35) کیا آج آپ نے عصر یا عشا کی سنتِ قبلہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چٹیل، چادر، موبائل فون، چارجر، گاڑی وغیرہ) استعمال تو نہیں کی؟ (38) جھوٹ بولنے، غیبت و بچھلی کرنے / سننے سے بچے؟ (39) کچھ نہ کچھ وقت کے لئے ”مدنی چینل“ دیکھا؟ (40) کسی ایک یا چند سے ذنیوی طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) لی

ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی ستھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحتِ شرعی) اُس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائز و عزت والے کام سے پہلے بِسْمِ اللّٰہِ پڑھی؟ (47) چوک درس دیا، یا سنا؟ (48) اپنے والدین اور پیر و مرشد کے لئے دُعاے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً بڑے دار) سے مَعَاذِ اللّٰہِ کو بُرائی صادر ہو جائے اور اصلاح کی ضرورت ہو تو تحریری طور پر، یا بل کر، براہِ راست (زنی سے) سمجھانے کی کوشش فرمائی؟ یا مَعَاذِ اللّٰہِ بلا اجازت شرعی کسی اور پر اظہار کر کے غیبت کا گناہ کبیرہ کر بیٹھے؟ (52) زبان کو گناہوں (یعنی الزام تراشی، دل آزاری، گالی گلوچ وغیرہ) سے بچایا؟ (53) زبان کو فضولِ استعمال (یعنی وہ گفتگو جس سے دینی یا دنیوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) (گھر میں اور باہر) مذاقِ مسخری، طنز، دل آزاری اور قہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) عمامہ شریف باندھا؟ (56) ماں باپ کا ادب و احترام بجالائے؟

### نقلِ مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

### ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن / بیٹی / والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی مذاکرہ دیکھنے / سُننے کی سعادت حاصل کی؟ (59) ہفتہ وار سنتوں بھرے اجتماع میں اوّل تا آخر (یعنی مغرب تا اشراق و چاشت) شرکت کی؟ (60) اس ہفتے یومِ تعطیلِ اِعتِکاف کی سعادت پائی؟ (61) اس ہفتے کم از کم کسی ایک مریض یا ڈکھیارے کے گھر یا اسپتال جا کر سنت کے مطابق عیادت یا غنغوری یا عزیز کے انتقال پر تعزیت کی؟ (62) اس ہفتے پیر شریف (بارہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سُن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی احوال میں تھے، یا پہلے اجتماع میں آتے تھے مگر اب نہیں آتے) تلاش کر کے اُن کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

### ماہانہ 3 نیک اعمال

(67) پچھلے اسلامی مہینے کا نیک اعمال کا رسالہ فل یعنی پُر کر کے اپنے نگرانِ و ذمہ دار کو جمع کر وا دیا؟ (68) اس ماہ آپ

نہ کم از کم تین دن کے قافلے میں سفر کیا؟ (69) اس ماہ کسی سنی عالم (یا امام مسجد، مؤذن، خادم) کی کچھ نہ کچھ مالی خدمت کی؟  
سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟  
زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں یک مُشتت (یعنی ایک ساتھ) 12 ماہ اور مختلف کورسز (12 دینی کام کورس، 7 دن کا اصلاحِ اعمال کورس، 7 دن کا فیضانِ نماز کورس) کی سعادت حاصل کر لی؟

### دعائے امیرِ اہلِ سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پڑ کرے اور ہر مہینے کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اٰمِیْن بِجَاہِ النَّبِیِّ الْاَمِیْن صَلَّی اللّٰهُ عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد